



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۱۹/۱۰/۲۴

شیرمحمد امینی ستانکزی

په هېواد کې د ښوونکو ورځ

د ښوونکي نړيواله ورځ د تلې د مياشتې په ۱۳ مه نيټه هرکال په ټوله نړۍ کې په بېلابېلو جشنونو، خوښيو او محفلونو سره لمانځنه يې کيږي. خو مخکې په افغانستان کې د ښوونکو ورځ د غبرگولي د مياشتې په دريمه نيټه يادونه کيده ولي اوسمهال ياده ورځ د ښوونکي د نړيوالي ورځې سره سم د تلې په مياشت کې لمانځل کيږي .

ښوونکي هغه څوک دی، چې د مور او پلار څخه وروسته په ټولنه کې د درناوي په دويم مقام کې ځای لري، ځکه ښوونکي زموږ د اولادونو په روزنه کې ستر رول لري، چې ټولني ته لوړ لوړ شخصيتونه، کادري او مسلکي کسان روزي .

که د ټولني پرمختگونو ته ځير شو . نو دا به جوته شي، چې ښوونکي دانسانيت دجوړښت او تمدن ځلانده ډبوه ده، کوم پرمختگونه، چې د نړۍ په هرڅنډکې ليدل کيږي او يا په خپلو سترگو يې وينو دا دښوونکي دزيار او زحمت ثمره ده، چې ښوونکي په خپل زيار زموږ او لادونه دزړه په وينو روزي پوهه، تربيه او علم ورزده کوي او پايله يې بيا د روزل شوي کسانو چې جوړونو او کشفياتو ته مخه کړي او عملايي وينو داد همدې ښوونکو برکتونه او زحمتونه دي

د ښوونکي مقام ته که د اسلام له نظره وگورو. نو څرگنده به شي، چې د اسلام ستر لارښود حضرت محمد(ص) هم په دې وياړکړی او دا يې خپل امت ته ويلي دي؛ چې زه لوی خدای(ج) تاسو ته د يو لارښود او ښوونکي په صفت راوليرلم او تاسو ته هغه لاري درښيم چې په هغې کې تاسو د دنيا او آخرت کاميابي وي .

بل ځای کې بيا حضرت محمد (ص) فرمايي: هر هغه څوک چې يو چاته يو توری وروښوده، نو هغه د وربندل شوي کس لارښود دی .

نو له دغه دواړو نويو خبرو څرگنديږي، چې دښوونکي مقام په ټولنه کې له هرڅه ډير لوړ او اوچت دی او ښوونکي ده، چې دنړۍ لرو او پرتو سيمو ته دپوهې بلي ډيوبي ليردوي او توري تيارې ورباندې رڼا کوي .

ښوونکي دانسان په ښوونه او روزنه کې ستر لارښود او دانسانيت دجوړونکي لومړی شخص به وي، چې دخپلو ترلاسه کړي پوهه په زده کوونکو کاروي او زده کوونکي لوړو مرامونو ته رسوي.

بياهم له دغو سترو توصيفونو، چې دښوونکي په اړه څومره پرې وليکل شي بسنه يې کلونه کلونه هم نشي کيدای،خو زموږ په هېواد کې دغه فشر ته په درنه سترگه نه کتل کيږي او دولت هم ورته ځانگړي پاملرنه نه کوي، د ډيرو ښوونکو حقونه لاتراوسه نه دي ورکړل شوي .

بله خبره دا چې هغه زده کوونکي د دولسوکلونو د زده کړو په پايله کې چې دکانکور له لاري ټيټې نومري ترلاسه کوي، بيا هغه دښوونکو روزنيزو مرکزونو ته پيژندل کيږي، بايد په دې اړه اړونده اداره يوه منظمه طرحه جوړه کړي، چې کوم زده کوونکي دښوونکو روزنيزو مرکزو نوتو وړ وپيژني، ترڅو په ښوونيز نظام او د زده کوونکو دښي روزني په پايله کې بدلون رامنځته شي .

دښوونکو حقونو ته پاملرنه په جدیت دټولو هېوادوالو غوښتنه ده، د دوی په معاشاتوکې زياتوالی او داوسيدو ځايونه ورته په پام کې ونيول شي. په ټولنه کې دخلکو غلط او ناسم فکرونه اوچال چلند چې دښوونکي پروراندې په سترگوليدل کيږي، بيا هغه وخت دغه کلتور له مينځه تللی شي، چې دښوونکي ټول حقونه دولتي اړونده اداره په نظر کې ونيسي، بيا نو ولسونه هم ښوونکي ته په درنه سترگه او په ټولنه کې لوړ مقام ترلاسه کولی شي. په تيرو څو لسيزو جگړو کې ښوونکي هم ډير زيانونه ليدلي، زموږ ډيری ښوونکي قرباني شوي، چې بايد دهغوی پاتي کورنی دولت له ياده ونه باسي او ورسره هر اړخيزي مرستي ترسره کړي .

پايان

د پاڼو شميره: له ۱ تر ۱

افغان جرمن آنلاين په درنښت تاسو همکارۍ ته رابولي. په دغه پته له مور سره اړيکه ټينگه کړئ maqalat@afghan-german.de

يادونه: دليکنې د ليکنيزې بڼې پاڼوالي د ليکوال په غاړه ده ، هيله من يو خپله ليکنه له راليرلو مخکې په خير و لولۍ